

Sambýlið og búfyriskipanin í Stoffalág – Samandráttur frá eftirlitinum

Sambýlið í Stoffalág hefur trý pláss umframt eina serskipan til ein persón. Sambýlið veitir tænastr til vaksin við menningartarni, har hovuðsendamálið er at veita húsfólkunum eitt heim, har tey kunnu liva eitt sjálvstøðugt, trygt og virkið lív.

Ætlan og virkisætlan

Í Stoffalág hava húsfólkini vælskrivaðar virkisætlanir, sum eru gjørdar við námsfrøðiligum umhugsni. Virkisætlanirnar verða eftirmettar og tillagaðar regluliga, og starvsfólkini arbeiða miðvíst við at seta mál, sum stuðla menningini hjá húsfólkunum.

Arbeiðshættir og háttalag

Arbeiðshættirnar í Stoffalág byggja á námsfrøðiligar tilgongdir sum KRAP, Boardmaker og *low arousal*. Hesir arbeiðshættir tryggja, at húsfólkini verða møtt við jaligum sambondum og viðkomandi námsfrøðiligum arbeiði, ið stuðla trivnaðinum. Starvsfólkini eftirmeta javnan og leggja dent á at laga virkseimið til tørvin hjá tí einstaka.

Trivnaður og menning hjá borgarum

Trivnaðurin hjá húsfólkunum í Stoffalág er sera góður, og húsfólkini eru virkin í sosialum og menningarligum tiltøkum. Starvsfólkini stuðla teimum í at hava eina skipaða dagsskrá og at luttaka í frítíðarvirkseimi uttan fyri sambýlið. Húsfólkini verða hoyrd og vird í sínum ynskjum og førleikum, og hetta hefur við sær jaliga menning og gott samskipti. Avvarðandi eru sera nøgd við trivnaðin og samskiptið við sambýlið.

Fakliga arbeiðið hjá starvsfólkum

Starvsfólkini hava viðkomandi førleikar innan menningartarn, autismu o.l., og tey hava javnan møguleika fyri eftirútbúgving og supervisjón. Arbeiðið er væl skipað við greiðum arbeiðsgongdum, og tey nýta amboð sum Boardmaker og 'skjalfest' journalskipanina til at tryggja framhald og góðsku í arbeiðinum. Starvsfólkini arbeiða væl saman og stuðla hvørjum øðrum, og tey hava góð viðurskipti við leiðaran, sum er sjónligur og stuðlandi.

Leiðsla og organisatión

Leiðslan í Stoffalág er væl skipað við greiðum ábyrgdarbýti millum eindarleiðslu og staðbundna leiðslu. Leiðarin samstarvar væl við starvsfólkini og tryggjar, at tey fáa neyðuga vegleiðing og amboð til arbeiðið. Samskiptið millum starvsfólkini og leiðaran er opið og byggir á álit, og leiðarin arbeiðir miðvíst við at styrkja sambýlið við tillagingum og menningartiltøkum.

Tilmælir og áheitanir frá eftirlitinum

Í sambandi við eftirlitsvitjanina gav Eftirlitið Almannaverkinum fylgjandi tilmælir:

Mælt verður til at skriva eitt skjal, ið fevnir um alt tað, sum tilboðið rúmar. Hetta kann til dømis gerast til ein faldara til nýggj starvsfólk, avvarðandi, samstarvsstovnar og lesandi í starvslæru.

Eingin beinleiðis áheitan verður givið um, at nakað er kritisk og skal fáast í rættlag beinanvegin.